



# ఆంజనేయ భుజంగ ప్రయాత స్తోత్రం



ప్రసన్నాంగరాగం ప్రభాకాంచనాంగం  
జగద్భీతశౌర్యం తుషారాద్రిధైర్యమ్ ।  
తృణేభూతహేతిం రణోద్యద్విభూతిం  
భజే వాయుపుత్రం పవిత్రాప్తమిత్రమ్ ॥ 1 ॥

భజే పావనం భావనా నిత్యవాసం  
భజే బాలభాను ప్రభా చారుభాసమ్ ।  
భజే చంద్రికా కుండ మందార హాసం  
భజే సంతతం రామభూపాల దాసమ్ ॥ 2 ॥

భజే లక్ష్మణప్రాణరక్షాతిదక్షం  
భజే తోషితానేక గీర్వాణపక్షమ్ ।  
భజే ఘోర సంగ్రామ సీమాహతాక్షం  
భజే రామనామాతి సంప్రాప్తరక్షమ్ ॥ 3 ॥

కృతాభీలనాధక్షితక్షిప్తపాదం  
ఘనక్రాంత భృంగం కటిస్థోరు జంఘమ్ ।  
వియద్వాప్తకేశం భుజాశ్లేషితాత్మం  
జయశ్రీ సమేతం భజే రామదూతమ్ ॥ 4 ॥



# ఆంజనేయ భుజంగ ప్రయాత స్తోత్రం



చలద్వాలఘాతం భ్రమచ్ఛక్రవాళం  
కరోరాట్టహాసం ప్రభిన్నాబ్జజాండమ్ |  
మహాసింహనాదా ద్విశీర్ణత్రిలోకం  
భజే చాంజనేయం ప్రభుం వజ్రకాయమ్ || 5 ||

రణే భీషణే మేఘనాదే సనాదే  
సరోషే సమారోపణామిత్ర ముఖ్యే |  
ఖగానాం ఘనానాం సురాణాం చ మార్గే  
నటంతం సమంతం హనూమంతమీడే || 6 ||

ఘనద్రత్న జంభారి దంభోళి భారం  
ఘనద్దంత నిర్ధూత కాలోగ్రదంతమ్ |  
పదాఘాత భీతాబ్ధి భూతాదివాసం  
రణక్షోణిదక్షం భజే పింగాక్షమ్ || 7 ||

మహాగ్రాహపీడాం మహోత్పాతపీడాం  
మహారోగపీడాం మహోత్పపీడామ్ |  
హరత్యస్తు తే పాదపద్మానురక్తో  
నమస్తే కపిశ్రేష్ఠ రామప్రియాయ || 8 ||



# ఆంజనేయ భుజంగ ప్రయాత స్తోత్రం



జరాభారతో భూరి పీడాం శరీరే  
నిరాధారణారూఢ గాఢ ప్రతాపీ ।  
భవత్పాదభక్తిం భవద్భక్తిరక్తిం  
కురు శ్రీహనూమత్ప్రభో మే దయాళో ॥ 9 ॥

మహాయోగినో బ్రహ్మారుద్రాదయో వా  
న జానంతి తత్త్వం నిజం రాఘవస్య ।  
కథం జ్ఞాయతే మాదృశే నిత్యమేవ  
ప్రసీద ప్రభో వానరేంద్రో నమస్తే ॥ 10 ॥

నమస్తే మహాసత్త్వవాహాయ తుభ్యం  
నమస్తే మహావజ్రదేహాయ తుభ్యమ్ ।  
నమస్తే పరిభూత సూర్యాయ తుభ్యం  
నమస్తే కృతామర్త్య కార్యాయ తుభ్యమ్ ॥ 11 ॥

నమస్తే సదా బ్రహ్మచర్యాయ తుభ్యం  
నమస్తే సదా వాయుపుత్రాయ తుభ్యమ్ ।  
నమస్తే సదా పింగళాక్షాయ తుభ్యం  
నమస్తే సదా రామభక్తాయ తుభ్యమ్ ॥ 12 ॥




# ఆంజనేయ భుజంగ ప్రయాత స్తోత్రం



హనూమద్భుజంగప్రయాతం ప్రభాతే  
ప్రదోషేఽపి వా చార్ధరాత్రేఽపి మర్త్యః ।  
పఠన్నశ్చతోఽపి ప్రముక్తోఽఘజాలో  
సదా సర్వదా రామభక్తిం ప్రయాతి ॥ 13 ॥

ఇతి శ్రీమదాంజనేయ భుజంగప్రయాత స్తోత్రమ్ ।



designed by Amaranath Amar



Sri. Chinna.c. Amaranath  
Punganur(Pulinadu),Chittoor-517247  
Andhra Pradesh  
South India  
Mobile:- 9596483440  
Email:-  
BHAGAVATHAMAR@GMAIL.COM

Editing  
C. AMARANTH AMAR  
AMR  
సవరణ  
అమరనాథ్ అమర్

అమరనాథ్ అమర్